

Qaraqalpaqstan Respublikasında sanaat islep shıǵarıwı


2025-jıl yanvar-iyul ayları ushın

- I. Qaraqalpaqstan Respublikasında hárekettegi hám jańadan ashılǵan sanaat kárxanaları sanı
- II. Qaraqalpaqstan Respublikası sanaatınıń tiykarǵı kórsetkishleri, aymaqlar kesiminde
- III. Iri sanaat kárxanaları tárepinen ayırım túrdegi sanaat ónimlerin islep shıǵarıw
- IV. Kishi biznes isbilermenlik subyektleri tárepinen sanaat ónimleri islep shıǵarıw kólemi
- V. Sanaat óndirisi boyınsha statistikalıq túsindirmeler hám metamaǵlıwmatlar

I. Qaraqalpaqstan Respublikasında hárekettegi hám jańa ashılǵan sanaat kárxanalar sanı

2025- jıldıń 1 avgust jaǵdayına bola Qaraqalpaqstan Respublikasında 2 551 sanaat kárxanaları hárekette bolıp, bul sanaat kárxanaları sanı tiykarǵı ekonomikalıq iskerlik túrleri kesiminde bólistirilgende joqarı úles 773 i (hárekettegi kárxanalardıń ulıwma sanınıń 30,8 %) azıq-awqat ónimleri óndirisine, 294 ti (11,5 %) basqa metal emes mineral ónimler óndirisine, 220 sı (8,6 %) kiyim óndirisine, 210 ı (8,2 %) mashina hám úskenelerden tisqari tayın metall buyımlar óndirisine hám 177 si (6,9 %) mebel óndirisine tuwrı keledi.

Kárxanalar sanı
1 avgust jaǵdayına



II. Qaraqalpaqstan Respublikası sanaatınıń tiykarǵı kórsetkishleri qala hám rayonlar kesiminde

Dáslepki maǵlıwmatlar boyınsha 2025-jıldıń yanvar-iyul aylarında Qaraqalpaqstan Respublikası kárxanaları tárepinen 15 411,0 mlrd somlıq sanaat ónimleri islep shıǵarılǵan bolıp, 2024-jıldıń yanvar-iyul aylarına salıstırǵanda sanaat óndirisiniń fizikalıq kólemi indeksi 102,1 % ti quradı.

	Kólemi, mlrd som	Fizikalıq kólem indeksi, % te
Qaraqalpaqstan Respublikası	15 411,0	102,1
Nókis qalası	4 166,5	92,0
Ámiwdárya rayonu	1 084,2	117,1
Beruniy rayonu	563,9	108,8
Bozataw rayonu	41,0	107,9
Qaraózek rayonu	581,0	110,6
Kegeyli rayonu	253,2	106,8
Qońırat rayonu	885,9	102,9
Qanlıkól rayonu	297,6	101,2
Moynaq rayonu	386,2	116,3
Nókis rayonu	229,0	110,7
Taqiyatas rayonu	2 063,0	96,7
Taxtakópir rayonu	159,8	101,1
Tórtkúl rayonu	542,4	103,4
Xójeli rayonu	404,0	105,0
Shimbay rayonu	270,7	105,4
Shomanay rayonu	319,4	111,2
Ellikqala rayonu	434,8	103,6

Temaǵa tiyisli kórsetkishler:

[Sanaat ishlep shıǵarıw kólemleri \(aylıq\)](#)


[Sanaat ishlep shıǵarıw kólemleri \(jıllıq\)](#)

Xalıq jan basına tuwrı keletuǵın sanaat ónimlerin islep shıǵarıw

Xalıq jan basına sanaat ónimleri islep shıǵarıwdıń bóliniwi, iri sanaat kárxanaları jaylasıw esabınan Nókis qalasında (11 999,9 mıń som), Taqiyatas rayonında (26 542,6 mıń som), Moynaq rayonında (11 355,0 mıń som), Qaraózek rayonında (10 619,9 mıń som) ortasha respublika dárejesi kórsetkishinen (7 572,2 mıń som) ádewir joqarılaǵanın kórsetedi.

Sonıń menen birge, Qaraqalpaqstan Respublikasında xalıq jan basına sanaat ónimleri óndirisiniń ósim pátı 100,8 % ti quraǵan bolsa, Moynaq rayonında (115,4 %), Ámiwdárya rayonında (115,3 %), Shomanay rayonında (110,6 %) ortasha respublika dárejesi kórsetkishinen ádewir joqarılaǵanın kórsetedi.


Xalıq jan basına sanaat ónimleri islep shıǵarıw kólemi
yanvar-iyul aylarında



Sanaat óndirisiniń tiykarǵı tarmaqları

2025-jıldıń yanvar-iyul aylarında sanaat óndirisi quramında eń úlken úles islep shıǵaratuǵın sanaat úlesine tuwrı kelip, 13 122,4 mlrd somdı, jámi sanaat óndirisindegi úlesi (85,1 %) ti, taw-kán sanaatı hám ashıq kánlerdi islewde 204,3 mlrd som (1,3 %), elektr, gaz, puw menen támiyinlew hám hawanı kondiciyalawda 2 011,2 mlrd som (13,1 %) suw menen támiyinlew, kanalizaciya sisteması, shıǵındılardı jıynaw hám utilizaciya qılıwda 73,1 mlrd som (0,5 %) ti quradı.

Sanaattıń tiykarǵı sekciyaları boyınsha islep shıǵarıw kólemi, jámi sanaat islep shıǵarıw kólemindegi úlesi, fizikalıq kólem indeksi
2025-jıldıń yanvar-iyul aylarında



III. Iri sanaat kárxanaları tárepinen ayırım túrdegi sanaat ónimlerin islep shıǵarıw

2025-jıldıń yanvar-iyul aylarında respublikada 35,2 mıń tonna iydirilgen jip (2024-jıldıń yanvar-iyul aylarına salıstırǵanda 97,4 % ke kóbeygen), 47,5 mıń tonna biyday unı (30,0 % ke kóbeygen), 622,0 mıń tonna portlandcement (22,7 % ke kóbeygen), 135,7 mıń tonna dinatriy karbonatı (2,6 % ke kemeygen), 8,0 mıń tonna paxta talası (67,7 % ke kemeygen), 1 743,6 mıń litr araq (6,0 % ke kemeygen) 4,1 mıń tonna ósimlik mayı (17,6 % ke kemeygen) islep shıǵarılǵan.

Sanaat ónimleri	2023-jıl yanvar-iyul *	2024-jıl yanvar-iyul *	2025-jıl yanvar-iyul
Portlandcement, tonna	166 827	506 733	621 960,4
Paxta talası, tonna	16 424,3	24 934,3	8 044,9
Tazalanǵan ósimlik mayı, tonna	4 381,2	4 928,8	4 062,8
Biyday unı, tonna	43 998,7	36 514,9	4 7478
Ósimliklerden alınǵan sherbet hám ekstraktlar, tonna	1 719	3 758,0	2 257,0
Araq, mıń l 100% li spirt	1 833,0	1 854,9	1 743,6
Iydirilgen jip, tonna	10 971,3	17 818,0	35 164,7
Tábiyiy gaz, mln kub.m	597,2	548,2	452,8
Gaz kondensatı, mıń t	37,5	33,0	25,2
Dinatriy karbonatı, mıń t	117,5	139,3	135,7

**2023-2024 jıllardıń yanvar-iyul ayları ushın islep shıǵarıw kólemleri kárxanalar tárepinen jıllıq balansına muwapıq anıqlıq kiritilgen maǵlıwmatlar tiykarında dúzilgen.*


Temaǵa tiyisli kórsetkishler:
[Sanaat ishlep shıǵarıw kólemleri \(jıllıq\)](#)

Islep shıǵaratuǵın sanaat quramına kiretuǵın ayırım ekonomikalıq iskerlik túrleriniń sanaat islep shıǵarıw kólemleri

Islep shıǵaratuǵın sanaat quramında azıq-awqat, ishimlikler hám temeki ónimleri óndirisiniń úlesi – 26,0 % (2024-jıldıń yanvar-iyul aylarına salıstırǵanda fizikalıq kólem indeksi 116,3 %), ximiya ónimleri, rezina hám plastmassa buyımları óndirisiniń úlesi – 28,6 % (2024-jıldıń yanvar-iyul aylarına salıstırǵanda fizikalıq kólem indeksi 87,7 %) ti quradı.

Islep shıǵaratuǵın sanaattıń texnologiyalıq quramı hám úlesi

Ótken jıldıń sáykes dáwirine salıstırǵanda islep shıǵarılǵan quramında joqarı texnologiyalı tarmaqtıń úlesi 0,1 % ti (2024-jıl yanvar-iyul aylarında 0,1 %), orta-joqarı texnologiyalı 32,9 % (45,7 %), orta-pás texnologiyalı 10,5 % (7,6 %) hám pás texnologiyalı 56,5 % (46,6 %) ti quradı.



Elektr, gaz, puw menen támiyinlew hám hawanı kondiciyalaw tarawında sanaat kárxanaları tárepinen sanaat ónimlerin islep shıǵarıw kólemi

2025-jıldıń yanvar-iyul aylarında ótken jıldıń sáykes salıstırǵanda elektroenergiya islep shıǵarıw 85,3 % ti, ıssılıq energiyası islep shıǵarıw bolsa 76,3 % ti quradı.

Sanaat ónimleri	2023-jıl yanvar-iyul *	2024-jıl yanvar-iyul *	2025-jıl yanvar-iyul
Elektroenergiya, mln.kvt.s	3 032,3	3 140,4	2 678,6
Íssılıq energiyası, mıń gkal	26,4	27,8	21,2
Gaz sıyaqlı janılǵını trubalar arqalı bólistiriw boyınsha xızmetler, mln som	71 808,4	92 958,2	99 058,9

Suw menen támiyinlew, kanalizaciya sisteması, shıǵındılardı jıynaw hám utilizaciya qılıw kárxanaları tárepinen sanaat ónimlerin islep shıǵarıw kólemi


Ótken jıldıń sáykes dáwirine salıstırǵanda qáwipsiz shıǵındılardı jıynaw xızmetler 15,8 % ke, aǵın suwlardı joq etiw, transportirovka qılıw hám beriw boyınsha xızmetler 7,6 % ke hám suwǵa islew beriw trubalar arqalı bólistiriw 10,0 % ke ósken.

Sanaat ónimleri	2023-jıl yanvar-iyul *	2024-jıl yanvar-iyul *	2025-jıl yanvar-iyul
Aǵın suwlardı joq etiw, transportirovka qılıw hám islew beriw boyınsha xızmetler, mln som	5 137,6	5 223,8	5 619,5
Qáwipsiz shıǵındılardı jıynaw boyınsha xızmetler, mln som	5 751,5	7 433,6	8 609,7
Suwǵa islew beriw hám suw trubaları arqalı bólistiriw boyınsha xızmetler, mln som	39 040,6	45 283,5	49 819,9

*2023-2024 jıllardıń yanvar-iyul ayları ushın islep shıǵarıw kólemleri kárxanalar tárepinen
jıllıq balansına muwapıq anıqlıq kiritilgen maǵlıwmatlar tiykarında dúzilgen.*

IV. Kishi biznes isbilermenlik subyektleri tárepinen sanaat ónimlerin islep shıǵarıw kólemi

Esabat dáwirinde kishi isbilermenlik subyektleri tárepinen 6 293,6 mlrd. somlıq sanaat ónimi islep shıǵarılıp, onıń ulıwma islep shıǵarıw kólemindegi úlesi 40,8 % ti quradı. 2024-jıldıń yanvar-iyul aylarında kishi biznes subyektleriniń ulıwma óndiristegi úlesi 27,9 % ti quradı.



VI. Sanaat óndirisi boyınsha statistikalıq túsindirmeler hám metamaǵlıwmatlar

Sanaat bul - shiyki zattı qayta islew, jer astı baylıqların ózlestiriw, islep shıǵarıw quralları hám xalıq tutınıw buyımların jaratıwdı qamtıp alıwshı islep shıǵarıw tarmaǵı.

Sanaat óndirisi kólemi boyınsha esaplaw metodikası (qısqaşa)

Sanaat óndirisi kólemi tuwrısındaǵı maǵlıwmatlardı ónim túrleri boyınsha qalıplestiriw Ózbekstan Respublikası ekonomikalıq iskerlik túrleri boyınsha ónimlerdiń (tovarlar, jumıslar, xızmetlerdiń) statistikalıq klassifikatorı (ÓzDSt 2914:2014) kodlarınan paydalanǵan halda ámelge asırıladı. Bularǵa Taw-kán sanaatı hám ashıq kánlerdi islew, Islep shıǵaratuǵın sanaat, Elektr, gaz, puw menen támiyinlew hám hawanı kondiciyalaw, Suw menen támiyinlew, kanalizaciya sisteması, shıǵındılardı jıynaw (B, C, D, E sekciyaları) kiredi. Sanaat boyınsha statistika maǵlıwmatları tómendegiler tiykarında qalıplestiredi: a) sanaat ónimleri óndiriwshi yuridikalıq shaxlardıń statistika esabatları (aylıq, jıllıq) maǵlıwmatları tiykarında; b) kishi kárxanalar, mikrofimalardıń shereklik tańlanba gúzetiwleri nátiyjeleri tiykarında; d) islep shıǵarıw iskerligi menen shuǵıllanatuǵın jeke tártipdegi isbilermenlik subyektleriniń shereklik tańlanba statistika gúzetiwi maǵlıwmatları;

e) úy xojalıqları gúzetiwi materialları.

Sanaat óndirisiniń fizikalıq kólemi indeksi islep shıǵarılǵan ónimler (jumıslar, xızmetler) kóleminiń salıstırılauǵın dáwirlerdegi ózgeriwin xarakterleytuǵın salıstırmalı kórsetkish bolıp tabıladı.

Sanaat óndirisiniń fizikalıq kólemi indeksi boyınsha túsinik

Fizikalıq kólem indeksin esaplaw deflyatorlaw usılı arqalı ámelge asırıladı. Esaplaw ónim (jumıs, xızmetler) óndiristiń baha kórinisindegi dinamikası tuwrısındaǵı maǵlıwmatlarǵa tıykarlanıp, keyinirek bólek indeksler ekonomikalıq iskerlik túrleri boyınsha irilestirilgen indekslerge basqıshpa-basqısh agregatciyalanadı. Sanaat ónimleri islep shıǵarıw fizikalıq kólem indeksin deflyatorlaw usılı menen esaplawdıń abzallıqları: bul usıl indekske hár qıylı tovarlar toparlarına kiriwge múmkinshilik beredi; statistikalıq tańlap alınǵan bahalardan tiyisli tovarlar toparınıń wákili retinde paydalanıw múmkin; deflyatorlaw usılı islep shıǵarılıp atırǵan ónimdegi sapalı ózgerislerdi esapqa alıwǵa múmkinshilik beredi. Sanaat óndirisi fizikalıq kóleminiń jıynama indeksi, bazis jıldıń qosılǵan baha strukturasına qayta esaplanǵan sekciyalar boyınsha indeks kórsetkishlerin agregatsiyalaw arqalı anıqlanadı.

Sanaat óndirisiniń quramı tiykarǵı **4 B, C, D, E** sekciyalarınan shólkemlesken bolıp tómendegilerden ibarat :

B - Taw-kán sanaatı hám ashıq kánlerdi islew

C - Islep shıǵarıw sanaatı

D - Elektr, gaz, puw menen támiyinlew hám hawanı kondiciyalaw

E - Suw menen támiyinlew, kanalizaciya sisteması, shıǵındılardı jıynaw hám utilizaciya qılıw

Tayarlaw ushın juwapker:
Sanaat hám energetika
statistikası bólimi

orınlawshı:
M. Kurbanova
61 222-75-87 (9510)

Manzil:
230103, Nókis, A. Dosnazarov
ko'shesi, 97 a-úy
Pochta: info@qrstat.uz
Tel.: +998 (61) 222-22-45
